



## شیشے کی درآمد پر پابندی کیلئے اقدامات کئے گئے ہیں ، عامر محمود کیانی

اسلام آباد ( وائس آف ایشیا ) وفاقی وزیر صحت عامر محمود نے کہا ہے کہ شیشے کی درآمد پر پابندی جیسے اقدامات کیے گئے ہیں، اسلام آباد میں 214 پبلک مقامات اسموک فری ہیں، نوجوانوں میں تمباکو کے استعمال کی شرح 10.7 فیصد ہے، تعلیمی اداروں میں سگریٹ نوشی کے خاتمے کو یقینی بنانا اہم ہے، شہروں کی آلودہ فضا انسانی صحت پر اثر انداز ہو رہی ہے۔ تفصیلات کے مطابق وفاقی دارالحکومت اسلام آباد میں تقریب سے خطاب کرتے ہوئے وفاقی وزیر صحت عامر محمود کیانی نے کہا کہ اسلام آباد میں 214 پبلک مقامات اسموک فری ہیں۔ انہوں نے کہا کہ اسلام آباد کو سگریٹ نوشی سے پاک بنانے کی کوشش کر رہے ہیں، شیشے کی درآمد پر پابندی جیسے اقدامات کیے گئے ہیں۔ وفاقی وزیر صحت نے کہا کہ نوجوانوں میں تمباکو کے استعمال کی

شرح 10.7 فیصد ہے، تعلیمی اداروں میں سگریٹ نوشی کے خاتمے کو یقینی بنانا اہم ہے۔ سلام آباد میں فضائی آلودگی کے سدباب کے لیے متحرکیاد رہے کہ گزشتہ روز وفاقی وزیر صحت عامر کیانی نے اسلام آباد کی فضا میں بڑھتی ہوئی آلودگی کا نوٹس لیتے ہوئے کہا تھا کہ آلودہ فضا شہریوں کو بیمار کرنے کا سبب بن رہی ہے۔ عامر کیانی کا کہنا ہے کہ شہروں کی آلودہ فضا انسانی صحت پر اثر انداز ہو رہی ہے، شہروں میں فضائی آلودگی خطرناک امراض کو جنم دے رہی ہے۔ سلام آباد کی فضا میں آلودگی اہم ترین موسمیاتی مسئلہ ہے۔ وفاقی وزیر صحت کا کہنا تھا کہ فضائی آلودگی کے باعث سالانہ 700 بچے موت کا شکار بنتے ہیں، اسلام آباد کے صنعتی علاقوں میں فضا آلودہ ترین ہے، صنعتی سیکٹرز آئی 9، آئی 10 میں فضا آلودہ ہے۔